

చామన - చాయ

[లక్ష్మీదేవి మాయమైపోయింది:- ఏమైపోయిందో, ఎపరికీ తెలియదు. నింద మోయలేక, ఎందులోనో దూకి ఉంటుందని కొందరు అనుకున్నారు.

ప్రాణం-తీసి చావనివాళ్ళు...ఎచ్చే అదికాదు, ఏ అధ్వాన్నపు అడవులో పటిఉంటుందని, సిద్ధాంతంచేశారు. ఏమైతేనేం, లక్ష్మీదేవి మాయమైపోయింది.

పోయిందని హఠాత్తుగా తెలిసినప్పుడు ఏమై పోయిందో అని గుండెలు తోడుకుపోయినవి. కాని—

కాని...లక్ష్మీ పోయినందుకు, పరమాసందమైంది. అలాటివాళ్ళు బ్రతికేలోకం ఎక్కడన్నా వేరేఉందా.

మా జాతి, జాలిపడేందుకుకూడా నోచుకు జన్మవత్త లేదు...కాని, తాతకు ఉన్న పాటినీతికి కొరమాలినా మాకూ బాధలుభరించే పడుచుదనం. కొక్కంబోబాలు కలకాలమూ ఉండదు.

లక్ష్మీ పోవడమే, మంచిది...కాని ఆమాట నా నోటి వెంటరావడం...అది ఏనాడో, మాలో ఏతరంవాళ్ళో చేసు కున్న పాపం—

పాపం...లక్ష్మీదేవి...]

—ఏం మాయచేశో, ఏలాగో మరులుపుటించి, సుబ్బారావు రెండోకొడుకు, లక్ష్మీదేవి గొంతుకోసి, నట్టేటోచించాడు-అని నాకు నీళ్ళతోడిపెట్టే మానుమా

యమ్మ, నీన్న ఉదయం చెపితే - మొదట నేను నమ్మలేదు సుమా.

లక్ష్మిందేవి గుణం అలాంటిదని నేను అనుకోలేదు.

...దర్శినుడికూతురు: దర్శినుడి మనుచురాలు. ఆ పిల్లదానికి డబ్బువిలున ఏమిటో తెలియదు: తల్లిదండ్రు చిన్నప్పుడే పోయినా, తాత, దానికి వేయినుంది బలగం పెట్టు: బొడ్డుడొడనప్పటినుంచీ, తనకోబాటు ఒళ్ళునంచి కోటలో పనిచేయించేవాడు. పూవుల్లోపెట్టి పెంచేవాడు: ఆ కుటుంబానికి "ఇదిలేదు" అనేలోటు ఏకోశానా లేదు. మాతోటనే నమ్ముకుని-మాయింటినే నమ్ముకుని-తరతరాలుగా వరిలుతూనచ్చారు... నేటిదాకా —

నా కళ్ళముందర పెరుగుతూన్న పసిపిల్ల కాబట్టి, ఎన్నడు పెరిగి పెద్దదైందో నేను గమనించలేకపోయినాను. ఈడువస్తూన్నదనీ, చూసిన కుర్రవాళ్ళ నోరూరించే తళుకు బెళుకూ ఆ చిన్నదానికి అబ్బినవనీ-నాకు ఆ ధ్యాసే లేదు సుమా-ఫలానా మనువు అమిరిందని, వాళ్ళ తాత నాద్గి రకు ఎన్నడో ఓనాడు వచ్చి చెప్తాడు: అప్పుడు. సరే, సలక్షణంగా, సారెచీరెపెట్టి, అత్తవారింటికి పంపించడం ఎలాగూ జరుగుతుంది ..అందుచేత, నాకు ఆ అలోచనే పోలేదు. చివరకు ఇలా ముణుగుతుందని కలగననూ లేదు.

—వినేప్పటికి నాకు మతిపోయింది. స్నానానికి చెంబువత్తి మీద పోసుకోబోతున్నవాడినల్లా, ఆ పాశాన అది అక్కడ పారేసి...అలాగే, వాళ్ళ పాకవేపు పరిగెత్తాను... బిక్కు బిక్కుమంటూ అక్కడక్కడ గింజలు

కొక్కిరిస్తూన్న కోడిపెటలు నా విసుకుకు, రెక్కలు విలవిల
లాడించుకుంటూ మలుపుతిరిగి పారిపోయినవి... అలికిడి సడి
కటి, చూపుమేరలో గున్నమామిడివారను కుక్కిలో కూల
బడిఉన్న తాత, లేచి, నన్ను చూసి, విల-విలలాడుతూవచ్చి,
సగందూరంలో కుప్పకూలినట్లు కూలిపోయినాడు.

“బాబయ్యా, ఈ తప్పంతా నాది: ఇదంతా ఏనాడో
నేను చేసుకున్న పాపం...” ఒక్కొక్కమాట కుమిలి-
కుమిలి బయట పడుతూన్నది.

“నెయ్యినణ్ణంతినే మహారాజులకు, నీచపు బుద్ధులు
పుట్టిస్తాడు ఎందుకు బాబూ భగవంతుడు?”

తాత కనుకొలకుల్లో ఒక్క నీటిబిందువైనా లేదు.
మొగమంతా, కాగిన తాపామరఫా చర్మంలాగా బిర్రబిగిసి
పెటపెటలాడుతూఉంది: కన్నీళ్ళలో తెప్పతేలకపోతే,
గుండెను పట్టుకుపోయిన శోకం ఆ ముసలిజీవాల్ని విరుచుకు
తినేస్తుంది... తాతను ఏడిపించమని ..మా ఇలవేలుపులకు
వేయివిధాల మ్రొక్కుకున్నాను.

ఏముంది, మామూలు కథే...

ఎవడో అయిన యింటిపిల్లనాడు, ఏమీ అభిమా
శుభిమా తెలియని అమాయకపు పడుచును... ఎలాగో
గోతులో దించి... చేతులు దులుపేసుకుని, తనత్రోవను తాను
చక్కాబోవడం...

ఒళ్ళుపరవశించిన తీయదనంలో, చేసేదేమీ తెలి
యక... తీరా నిలువునా ముణిగిన తగువాత చేసింది తప్పని
తెలుసుకుని... ఏవాసమూ నిజానికి ఎరుగని ఆ పిల్లది...

ఆహుతి అయిపోవటం... కోటి-కోట్ల పర్యాయములు జరిగింది ఇలా. లోకంలో ఇలాగే జరుగుతుంది.

—కాని అలా అనుకుని ఊరుకునేందుకు మనసు బిప్పతుందా?— నిలువెల్లా దహించుకుపోతుంది— మమకారము అలాంటిది: లక్ష్మీదేవి, నాకు చిన్న చెల్లాయ్.

“ఇహ ఈజన్మకు, నా కళ్ళకు కనబడదు నా తల్లి... చాని అభిమానం నాకు తెలుసును...” నా అభిప్రాయమూ అదే: నేను ఎరుగున్నంతలో, లక్ష్మీదేవి ఎన్నడూ ఎవరి చేతనూ మాటపడి ఎరుగదు: కులానికి పేద అన్నమాటగాని, ఆ కుర్రదాని గుణం నిలువకట్టరానిది...

“ఏం తల్లీ అలాఉన్నావు” అన్నాడట, పిల్ల ఏదో నలతగా, పరాకుగా ఉండటంచూసి:

“ఏం లేదులే” అన్నదట:

“ఏం లేకపోవడమేమిటే... చెప్ప” మని బ్రతిమాలాడట: నిర్బంధించాడట: బుజ్జగించాడట...

“నేను, నీళ్ళోసుకున్నాను?” అన్నదట...

“ఎందుకలా నిలుచుంటావ్ సిగులేక? పోయి ఏ ఏళ్లలోనన్నా కలు...” అన్నాడు... “సరేలే తాతా” అన్నది— వెళ్ళిపోయింది...

లక్ష్మీదేవి చుట్టుప్రక్కల ఎక్కడా తేలలేదు— ఏమైపోయిందో తెలియలేదు...

—ఓనాడు చీకటిలో, తాత, నా నిద్రమంచందగ్గిరకు వచ్చాడు.

“సెలవియ్యి బాబూ-నేను పోతాను” అన్నాడు క్రుంగిపోతూ.

“ఎక్కడికి?”

“ఎక్కడికంటూ ఏమిటి-లక్ష్మీ ఎక్కడుందో...”
తాతకు మతిబోయిందను కున్నాడు.

“ఎక్కడెక్కడో వెదుకుతాను... ఏ అధ్యాన్నపు అడవిలోనో వెదకుతూ రాలిపోతాను. ఊరికే ఉంటే మతి పోతూంది: మతి పోతూందనుకుంటేనే వెరివత్తుకొచ్చే టుంది... బతుకంతా మీసేవలో గడిపాను: చివరకు వెరి చావు చచ్చేటట్ట చ్చేయకు బాబూ-నన్నుపోని...”

తాతకు దణ్ణంపెట్టాలనిపించింది: వంగి పావాలు పట్టు కున్నాను: తాత, రావాకులాగా కంపించిపోతూ, పసినాడి లాగా పెద్దపెట్టున ఏడుస్తూ వెళ్ళిపోయినాడు.

...నాకు, వెంనే మతిపోయిందని చెప్పడం శుద్ధపౌర బాటు: ఉన్నదో, పోయిందో. రెండురోజులపాటు, దహ రాకాశమంతా చీకటిగుయ్యారం. 13వ తారీఖుమీద నిలిచి పోయిన చూపు, మేలుకుని 15వ తేదీనిచూసింది.

తెలివి వచ్చినప్పటినుంచీ, ఏమిటిచెయ్యడం అని కలవరింత బయలుదేరింది... కాని, ఏం చెయ్యలోమాత్రం పాలుపోలేదు... చివరకు నామీద దయతలచి, కాళ్ళు వాటం తట అవి వొరవ తెచ్చుకుని కాయాన్ని సుబ్బారావుయింటికి యీడ్చుకు వెళ్ళినవి. వాళ్ళయిల్లు అల్లంతదూరాన కనబడ టంతోనే మనసులో బాణసంచా ఉడ్డోలంగా రగలడం ముదిలుపెట్టింది. రకరకాల మారససాధనాలు పుట్టుకు వస్తు

న్నాయి: దేనికదే సుబ్బారావు రెండో కొడుకుమీదికి సూటిగా దూకుతూంది. అన్ని అస్త్రాలధాక ఒక్కసారిగా తగిలితే, ఆ పరాత్పరుడే తట్టుకోలేక అవతారం మాచ్చుకోవలసివస్తుంది. ఒక్క అల్పప్రాణి, అనంతకోటిజీవరాసుల్లో సుబ్బారావు రెండోకొడుకు, ఏమైపోతున్నాడు?...

వాడు, దెబ్బ-దెబ్బకూ ఛస్తున్నాడు. మరో వ్రేటు తినడానికి మళ్ళా తెప్పరిలుతున్నాడు వాడు అన్నిచావులు చచ్చినా, నా కసిలో, ఆవగింజలో-అరపాలు యింకా తీరలేదు.

—సుబ్బారావు ముందుశోల్లో తివాచీమీద కుది మట్టంగా కూర్చుని ఉన్నాడు, మనుమడివి ఒళ్ళోపెట్టుకుని. గుమాస్తాలు నమస్కారం చేశారు. నేనూ మొత్తానికి, అంత ఆసామీనేకనుక మొగం వేయిముడతలుపడేట్లు, కోట తలుపులు విడలాగినట్లు, పుట్టెడుబరువు పెదవులసందునించి, చిరునవ్వుకటి నా వంకకు పెకలించి, ప్రక్కకు జరుగయత్నించినగుర్తుగా ఒళ్ళు ఓ నూలువాసి కదిలించి... ఇదమిదమాసనం-గా, సరసను పతాక బోర్ల గిలవేసి జరిగాడు.... సుబ్బారావు ప్రక్కనుకూర్చుంటే, కొవ్వొత్తుల గిడంగిలో కాలు చేతులు కట్టేసి వారేస్తే ఎలా ఉంటుందో అలా ఉంటుంది. అవస్థ... ఏది ఎలా అయినా, యీస్థితిలో ఫరవాలేదు.

“ఏమోయ్. మీ చిన్నవాడు ఏడి?” అన్నాను, మాబలధోణిలో అడిగినట్లు-కాలూ చెయ్యి కూడదీసుకున్న తరువాత.

‘ఏమో, దొరగారు ఏరాజ్యాలు ఏలబోయినాడో-’.

కోపంగా లేదు. అంతో-యింతో గర్వంగానే అన్నాడు సుమీ.

“రాజ్యాలు ఏలేవాళ్ళ పాట్లు, యూరప్ లో గీరప్ లో ఏమైనా యో చూస్తూనే ఉన్నాంకదా. తలకాయలు ఎగరడానికి సిద్ధంగా ఉన్నాం!”

‘తలకాయ అంటూ ఉన్నవాడికికాని ఆ దిగులు -’ సుబ్బారావు మరొక్కసారి నవ్వేందుకు విశ్వ - ప్రయత్నం చేశాడు, కాని, లాభించలేదు - సాగరగర్భంలో ప్రజ్వలించే బడబానలంలాగా, నవ్వు, నఖ - శిఖ పర్యంతమూ లోలోనే కుతమారింది; ఉండుండి, రాలుతూంది.

...సుబ్బారావు మసమడు, యిందాకటినుంచీ తెగ మారాంచేస్తున్నాడు - బల్లమీది కృష్ణవిగ్రహాన్ని యివ్వమని... ఏమరించాలని ఎన్నివిధాలో తంటాలుపడి, విసుగేసి, వాళ్ళమామ్మను కేక వేశాడు. షాహుకారు ఆ పెద్ద మూత్రేనున ఎడంగా గుమ్మంలో నిలుచుని చేతులతో సైగ చేసి పిలుస్తూంది మనుమడిసి; ఆ రాలుగాయ, మరీ విలవిల లాడుతూ కాళ్ళాచేతులా నిలవకుండా యిల్లుతీసి పందిరేస్తున్నాడు. సుబ్బారావు, ఇక లాభంలేదనుకున్నాడు కాబోలు. వాడితో రాజీకీవచ్చి ‘అది తగనిబలువు. ఏంచేస్తావురా నాన్నా’ అని గారాబంగా అడిగాడు. ఆ కుర్రకుంక తడుముకోకుండా ‘పగలకొడతాను’ అన్నాడు. సుబ్బారావుకు, మహా - ముద్దొచ్చింది వాడి మాటలకు ‘వేలెడున్నాడో లేదో, యీ బాజులో ఎంత ఊహ ఉందిరా, బాబూ’ అంటూ, ‘ఎగలగొట్టావా అంటే నీబుగ్గులు సాగదీసి...

బూరె లొండించి పెడతా చూసుకో, అనిసాగదీస్తూ, బొమ్మ వాడిచేతికి యిచ్చాడు - వాడు ముక్కలు చెయ్యనేచేశాడు.

అవతల గుమ్మంలోనుంచి, యిల్లాలు నెత్తీ నోరూ కొట్టుకుంటూ యిందాకటినుంచీ లబలబలాడుతూనే ఉంది, 'అది వాడికి యివ్వద్దు మొర్రో' అంటూ. వినిపించు కుంటేనా? - తీరా అధ్వాన్నమైపోగానే 'నిక్షేపంలాంటి బొమ్మ...' అని ఉసూరుమన్నది. సుబ్బారావు, వినిపించు కున్నట్టూ - వినిపించుకోవటూ కాకుండా, 'పోనిద్దూ... చిన్నతనం. వాడిమీంచి బలాదూర్' - అని, ఇక ఆవిడ మళ్ళీ నోరెత్తేందుకు వీలులేనంత ఖండితంగా చెప్పి... నాకో సంభాషణ అందుకునేవాడిలాగా, యీ ప్రక్కకు తల తిప్పాడు.

నాకు, యిందాకటినుంచీ సల-సలలాడిపోతూం దేమో, సందుచిక్కిందే వ్యవధాసంగా ఉన్నవి నాలుగూ పెట్టేశాను. పట్టుకుని, కడిగి-కడిగి వదిలిపెట్టాను, అతని సుపుత్రుడు చేసిన ఘనకార్యం.

అంతావిని-సుబ్బారావు ఎంతో నొచ్చుకుంటాడు... ఎంతో ఖిన్నుడైపోతాడు... పాపపరిహారం ఏమిటని అడుగు తాడు. ప్రాధేయపడుతాడు. తప్పక అలా జరిగితీరుతుంది - అని అనుకున్నాను.

సుబ్బారావు ఏంచేశాడో తెలుసునా, విని-విని, బద్ధ కంగా చిటికెనేస్తూ ఆవలించి ఒక్క-నిమిషం నిదానించి "పోనిద్దూ, ఏదో చిన్నతనం" అని ఒక్కమాటలో కొట్టేశాడు.

నిలువునా నీరవడమంటే ఏమిటో అప్పుడు నాకు తెలిసినచ్చింది. మొగం అప్పచ్చి అయేట్లు ఒక్క గుడు గుడు దామనిపించింది. కాని, గోడను గుద్దితే ఎంతో — అంతే... అయినా, నేనూ, ముసలివాణ్ణి:- పసివాడు బొమ్మను పగుల గొట్టినా, వాడు రేపీపాటికి ఎదిగి ఎవతె జీవితమో భగ్నం చేసినా... రెండూ ఒకటే అవ్వాలి దృష్టిలో. ఏం చెప్పినా అంతకన్న ఆ జీవానికి, అర్థంకాదు.

ఈ ప్రబుద్ధుడి కొడుకు... నాడు మరీ యింతకన్న ఛండాలుడోను.

—ఆదికాలంనాడు, ఖజానాకొట్లు మూలగకుండా, భూతాలూ బ్రహ్మరాక్షసులూ కాపలా కాస్తూంటాయట. వాటికి, ఆకలై నప్పడల్లా, కూర్చున్న చోటనుంచే, ఏదో ఓ జీవాన్ని జుర్రువపీల్చి, చప్పరించి, ఒళ్ళి గుక్కను మింగేసి మళ్ళీ ఆకలయ్యేదాకా... ఏమీ ఎరుగనట్లు అలా చలనం లేకుండా మొద్దుల్లాగా పడిఉంటాయట— అని, నా చిన్న తనంలో మా అమ్మమ్మ, కాకమ్మ-పిచికమ్మ కథల్లో చెప్పిన ముక్కకు తిరుగుడు ఏదై ఏళ్ళకు అర్థం అయింది...

—సుబ్బారావుమీన, కోపం రాలేదు. మనిషి కాదు కదా అని, చచ్చేటంత-జాలి వేసింది... లక్ష్మీదేవి బ్రతికి ఉండి— బట్టకడితే, ... చిగురుకు మరో భూతాన్ని కనేదేమో అని భయం వేసినమాట నిజం.

—లక్ష్మీదేవి పోయినందుకు పరమానందమైంది.